

بسم الله الرحمن الرحيم

### مقدمه

الحمد لله رب العالمين و الصلاة و السلام على سيدنا محمد سيد الاولين و الاخرين و على آله الطيبين و الطاهرين و على قاطبة اصحابه و اتباعه الى يوم الدين. اما بعد، حرمتلى مسلمان دوغن لر بلنگ و آگاه بولنگ، دينگذنگ ترثنا دوردن طايفه نى طيننگ، و مذهبگذى آردن آيرجق فرقه دن غورقنگ، شول فرقه، فرقه ى وهابيه در.

وهابيت يولنى دوردن كشى ننگ آدى محمدنجدى در، محمدنجدى عبدالوهاب ننگ اوغلى در عبدالوهاب سليمان تميمي ننگ اوغلى در. اوننگ اچن محمد نجدى، ابن عبدالوهاب آدى بلن شهرت طفب در. اوننگ چقرن يول نى ابن عبدالوهاب كلمه ثناويالب مرام ابن عبدالوهابى ديلب آيدلملى اونى ينگلدب مرام وهابى ديلدى. بو آدى اولرغا داقان مسلمان لردر، اما اولر اوذرنا سلفيه ديان درلر يعنى اوذرني سلف لرننگ يولن توديان ديب، لاف اوريان درلر. وهابيت ننگ دوران يوردى، پيغمبرلق دعوائنى ادن مسيلم الكذاب ننگ يوردى در.

پيغمبر عليه السلام ننگ (هناك الزلازل والفتن وبها يطلع قرن الشيطان) يعنى شول نجد يوردندا بولغليق لر وفته لر دورار وشوندن شيطاننگ شاخى چقر، ديگن مكانى در. وهابيت مرامى سنه هجرى قمرى ننگ (۱۱۴۳) لنجى يلندا تازه آيقلاب اوغردى.

### وهابيت ننگ اصلى طفلمش يغدى

محمد بن عبدالوهاب ننگ قاقائى، سليمان تميمي بر غريب چوپان مش. اول، گيجالردن بر گيجادا ديش گورب در، ديشندا اوذندن اوذنگ شعله ثى چقيقير يوزنا بيراب در وغرشى ثندن هر كم گلثا شونى ياقب در. سليمان تميمي گورن ديشنى بر ديش يورغچ غا يوردرب در اول ديش يورغچ ثن دن بر اوغلن دورجگ، اول اوغلن گيج قدرت ننگ ايشى بولجق كوب آدم لرى يقجاق ديب يوريب دور.

شول يورغد يرنا يتب سليمان تميمي ننگ بر آغغى بولب دور. اول آغغق نجد الكا ثى ننگ عيينه ديگن شهرندا سنه هجرى قمرى ننگ (۱۱۱۱) لنجى يلندا دنيا گليب در. اوننگ آدنا محمد داقيب در شول

محمدننگ آتائی عبدالوهاب اوذ زماننگ بیک عالم لردن دی و تقوی عابد کشی دی و اوننگ مذهبی حنبلی مذهبیدی. محمد عاقل و بالغ بولندن بیلاک اوذ آتائی عبدالوهاب دن علم اوقیماغا دوردی، نچا گندی شوندا شیخ عبدالله بن ابراهیم دن درس اوقیدی شوندا پیغمبرنگ زیارتنا گلیان آدم لرغا عیب ادیب باشلادی اوندن ثونگرا نجد گا گلدی ینا نجد دن آیرلیب بصره گوچدی ناچا وقت شیخ محمد مجموعی دن درس اوقیدی شوندا بصره خلق لرنا آد دا قیب دل دگردی مسلمان لار مونی قولاب شهر دن چقردی لر اول غاچیب نجدننگ حریمله دیگن شهرنا گلدی اما نجد مسلمان لرننگ کوب عقیده لرنا عیب ادیب باشلادی آتائی عبدالوهاب مونگا کاینب کوب نصیحت لر ادیب و اودلر بریب و دلیل لر اوقیب یولندان داندرجگ بولردی، بو هیچ دانمذ دی آتائی ننگ کفنا غولق آثماني کوب وقت آتائی بیلن ورشیب گزدی شیخ عبدالوهاب سنه هجری قمری ننگ (۱۱۵۳) لنجی یلندا دنیا دن غایدی اوندن ثونگرا محمد اوذ عقیده ثنی ایل لر گا جای ادیب باشلادی و کوب آدم لری آذردی .

### انگلیس ننگ وهابیت نی بجرشی

تاریخ میلادینگ (۱۷۱۰) لنجی یلندا وزارت مستعمرات انگلستان ادرمن اوكدا، زیرک، بلم لی آدم لردان دو قذ (۹) نفر آدم غا ماموریت برب، اسلامی دولت لرننگ اچندا جاسوس لق ادما گا ایبردی. (۹) دن باش (۵) ثی اورلب لندنگا گلدی اما (۴) ثی گلمدی. مصر گا گدن مسلمان بولب شول یردا غالدی یمن گا گدن مفقود الاثر بولدی روسیه غا گدن اصلیتی روس بولننگ اوذ یوردنا بارب جایلشدی عراق غا گدن عماره شهرندا وبا توتب اولدی.

شول (۵) ننگ بیری همفر آدلی خبره جاسوس دی، شونی عثمانی حکومتی ننگ ضعف لرنا یتک بولمق اچن ترکیه ایبردی. شول همفر استانبول غا گلب اوذ آدنا محمد غویب، شیخ احمد افندی ننگ ایندا اکی یل گزدی. شول اکی یلق دا، ترک دلنی اورندی، قرآنی معنائی بلن بلدی، امپراطور عثمانی ننگ دورمش یاغدی لرنی آیی به آیی اداره مستعمرات بریطانیا خبر برب دوردی.

همفر اکی (۲) یل دن ثونگرا اورلب لندن گا گلندا وزیر مستعمرات مونگا یاغشی بهاء برب، ادن ایشلرندن کوب بگنج بلدردی. اکلنجی گزگ دا مونی جاسوس ادب عراق یوردنا ایبردی. شول سفر دا همفر محمد بن عبد الوهاب گا ثاطشب طانش بولدی واننگ بلن آرثنی کو کلاب علمنا و عقیده ثنا گوذ

یتردی و بلدی که اول بر جوان جاه طلب و مقام ثوین و اوذندن غاتی راضی، عثمانی حکومت نی بتر یگریان و مذهب تعصیبی اوذندا یوق، بلکه اونگکی گچن مجتهد لر گا آد داقیان متکبر کشی در. همفر موننگ بلن طانش بولنا بئر بگن، بریطانیا دولتی ننگ مونگا بیرن یمشی ننگ اکی ثدا شوندا بدجک دیب آرقاین بولدی. اولقی یمشی، امپراطور عثمانی ننگ غرشی ثدا خلق لری شورش ادرب شولرغا باشدق بولر یالی بر آدم بجر ملی. اکلنجی ثی، مسلمان لرننگ نرثنا بر تازه مذهب دوردی، آرلرنا فتنه اقلملی.

حاصل کلام، همفر بلنگ تدمونی غوشنا آلدی و موننگ بلن کوب مسایلری بحث ادی. هر وقت محمد بن عبد الوهاب مذهب لرننگ نرثنا، بر دوینی بلدرثا، شوندن غوی غرشا آلدی و شونگا تشویق ادردی محمد هر یر گا گشتا همفر دا شونگ بلن گدردی محمد بن عبد الوهاب مذهب لر باشدق لرننا عیب ادب باشلندا، همفر، من بر دیش گوردم دیب یالندن، عالم رؤیا دن مونگا بوشلق گتردی و آیدی: ای محمد من دیشم دایغمبر علیه السلام نی گوردم، منبر ننگ اثن دا اترب خلق لرغا و عظ بریار. بارچا عالم لر دورد دورک لرنی غوشاب دورلر من هیچ بیرنی طانیمدم، شول یاغدی دا گون دوغن یالی بولب، مبارک یوذنکدن نور ثچب مجلس گا ثن گلدنک شوندا پیغمبر علیه السلام یرندن تورب ثانگا تعظیم ادی و ثنی غوجقلاب منگلاینگ دن اوغشدی و آیدی: ای آدداشم مسلمان لرننگ دین و دنیا ایش لرندا ثن مننگ حقیقت وارثم درثنگ. شوندا ثن آیدنگ یا رسول الله من علمم نی و عقیدام نی خلق لرغا آشکار ادب باشرمیان، آدم لرننگ شرنندن غورقیان. شوندا پیغمبر علیه السلام آیدی: ای آدداشم ثن اوذنک ائذنگی طنیشنگدن یوقردا درثنگ، هیچ یر گنگا غورقی گترما.

محمد بن عبدالوهاب بو یلان دیش نی اشدن زمانندا بگنجدن یوقری طوئب اوچماغا یقین باردی شوندن بیلاگ اوذی بر مذهب چقرمقلغا تصمیم تودی. همفر محمد بن عبدالوهاب نی شیلا یغدی غا یترنندن ثونگرا، وزارت مستعمرات انگلستان دن غیطادن کسب تکلیف ادی، اندی مننگ ادملی ایشم ناما؟ دیدی. وزارت بریطانیا دستور بردی آلتی (۶) ماده نی محمد بن عبدالوهاب ننگ مغزنا غیملی، ایر گیچ شول ماده لر دذگن نی ایلات لردا یردملی.

۱- محمد بن عبدالوهاب ننگ طبدرن مذهبنی قبول ادمیان مسلمان لرننگ بارثنی کافر دیب فتوی بردرملی و شولر بلن جهاد ادمک فرض بولدی دیب اعلام ادملی. ۲- بُت پرستی لک ننگ اثرلرنی آیرمقلق بهانه ثی بلن بیت الله نی یقدرملی. ۳- عرب لری امپراطور عثمانی ننگ نرثنا آیق اُتتا غلدرملی. ۴- اولیاء لرننگ اُتندا کی گنبدلری یقب یر گا یکسان ادملی حتی مکه مدینه دا هم بولتا. ۵- اسلامی اُلکا لردا

بِمَذَلِقِ دُورِ دَمَلِی و عُودُ غَلَنَکِ طَبَدِرِ مَلِی. ۶- اونگکی قرآن دن بشغا، کم یا آرتقماچ تازه دن بر قرآن چاپ ادب ایل لرگا یا یردملی.

همفر هاوُلُقمانی وقتنی قراب وزارت مستعمرات ننگ (۶) ماده ثندن (۴) ماده نی محمد بن عبدالوهاب ننگ عقلنا ثغرددی وشول ماده لری یُرْدِینِ دِیب هوکمان لک بردی. اما بیت الله نی یقیمق بلن، قرآنی اید گدمک لگنگ آشاغنا گیرمدی اگر بذ بو عقیده نی اظهار ادثک حکومت عثمانی بذ لرگا غوشن چکب باریمدی غرب آرادن آیرمغی داش دال در دیب، اولقان غرقا دُشدی.

### محمد بن عبدالوهاب ننگ تازه مذهب دوردمک اچن ادن فعالیتی

حاصل کلام محمد بن عبدالوهاب سنه هجری قمری ننگ (۱۱۴۳) لنجی یلندن بیلاک اوذندن بر مذهب بئاب خلق لری شونگا چاغرمغنگ فکرندا بولدی آخرالامر محمد بن عبدالوهاب درعیه ننگ رئیس بولن محمد بن سعود بلن برلشب اودی ننگ بدعت توغنی جزیره عرب دن چوملدی. محمد بن سعود وهابی لرننگ دثلابقی امیری دُر. سنه هجری قمری ننگ (۱۱۵۸) لنجی یلندن تا (۱۱۷۸) لنجی یل غا چنلی امارات غا ایا بولدی سنه میلادیننگ (۱۷۶۵) لنجی یلندا وهابی لرننگ امیری محمد بن سعود دنیا دن گچدی اوننگ جایندا اودی ننگ القان اوغلی عبدالعزیز اوتردی.

دولت انگلیس شوایکی محمدنی غولاب وشولرغا بارچا امکانات برب بولری عرب امیرلرننگ جاننا اوقلدی و شولرننگ اُتتی بلن اولی هدف لرنا یتشدی، شیدب مسلمان لری دارغدی.

سنه هجری قمری ننگ (۱۲۰۶) لنجی یلندا محمد بن عبدالوهاب اولدی شوندا علماء لر شونگا شو جمله نی تاریخ یتاب درلر (بدا هلاک الحیث) یعنی تلکا ننگ یوق بولمغی آشکار بولدی. شو جمله ننگ حرف لری ابجد حسابی بلن جمع ادثنگ (۱۲۰۶) بولیار.

وهابی لرننگ هنید ملکی گینگلماکا وشرلری دَوَرک لرگا بتر ییرماکا اولر اوذ علماء لرنندن (۳۰) کشینی حرمین گا ایپردی لر شولرننگ علماء لرننگ عقیده لرنی اید گدثن لر وشولرغا حیلہ لر ومکر لر بلن فتنه لر ثالثن لردیب. اهل حرمین دا، گن دوغردا بر فرقه دوراب در دیب اشدردی لر اما حقیقتنی بلمددی لر.

شول وقتدا مکه ننگ امیری، عثمانی دولتی ننگ طرفندن تکلن شریف مسعود دی.

شریف مسعود وهابی لرننگ علماء لری بلن حرمین ننگ علماء لرنی اکی طرفلی اوتور شدرب مناظره ادردی وهابی لرننگ علماء لری حرمین علماء لرنندن بائلدی یولبرث دن اُرکن اشک لر یالی بولب دارغاب

غچدی لر. شول وقتدا کوچه لردا جارچکدی لر، هر کم وهابی لر عقیده ثندا بولشا شوننگ غانی حلال ومالی حلال دیب، غیغردی لر.

سنه هجری قمری ننگ (۱۱۶۸) لنجی یلندا شریف مسعود دنیادن گچدی اوننگ یرندا شریف مساعدن غویدی لر. شریف مساعد اوذ دَوَرِندا وهابی لری حرمین غا ثلمدی. سنه هجری قمری ننگ (۱۱۸۴) لنجی یلندا شریف مساعدننگ دولتی تمام بولدی اوننگ یرندا احمد بن سعید اوتردی شول وقت وهابی لرننگ امیری عبدالعزیزدی. شول عبدالعزیز اوذ علماء لرندن بر جماعت مکه گا ایردی گویا شریف مسعودنگ زمانندا ایبرش لری یالی. علماء مکه اولری امتحان ادب گوردی لر واولرننگ عقیده لرنایتک بولدی لر، اونندن ثونگرا وهابی بولن کشینی حرم ننگ توفرغنا بائدرمق دوغری دال دیب حکم ادی لر.

سنه هجری قمری ننگ (۱۱۸۵) لنجی یلندا شریف سرور مکه ننگ امیرلگنا ایا بولدی، موننگ وقتندا هم وهابی لر حج ادمک دن محروم بولدی لر. سنه هجری قمری ننگ (۱۲۰۲) لنجی یلندا شریف غالب مکه ننگ امیر لگنا ایا بولدی موننگ وقتندا هم وهابی لری مکه گا ثلمدی لر بلکه شریف غالب اولر بلن (۱۵) یل لاب ورش ادی شول (۱۵) یل لقدادن ورشی (۵۶) ورش بولدی. سنه هجری قمری ننگ (۱۲۰۷) لنجی یلندا شعبان آینگ اچندا شریف غالب، وهابیت فتنه ثی ننگ دُورمک لگنی دولت مرکزی عثمانی غا خبر برمک اُچن سید مُحسن بن عبد الله نی وسید حسین، مالکی مذهب ننگ مفتی ثنی ایردی، بولر بارب وهابیت ننگ دور یشنی آیدان لرندا دولت مرکزی بولرننگ خبرلرنی تحویل آلمدی بولرننگ آیدن لرن اهمیت برمدی.

سنه هجری قمری ننگ (۱۲۱۲) لنجی یلندا شریف غالب وهابیت دن غُورنمق اُچن دولت مرکزی دن کمک اثلاب شیخ احمد ترکی نی ایردی اولر موننگ گفنا جواب برمدی لر و موننگ آیدن نی اُندمدی لر، چارائذ دنگا بر اوذی دفاع ادملی بولدی. سنه هجری قمریننگ (۱۲۱۳) لنجی یلندا جمادی الا ولی آی ننگ آخرندا شریف غالب بلن وهابی لرننگ امیری عبد العزیز بن محمد ننگ آرثن دا خط غاد ناشان دن ثونگرا صلح بولدی شول یلدا وهابی لر علماء لرنندن احمد بن ناصر دیگن کشی بر ناچا آدم لر بلنخ حج غا گلدی اما امیری لری گلب باشارمادی.

سنه هجری قمری ننگ (۱۲۱۴) لنجی یلندا وهابی لر امیری عبد العزیز صلح دن خیر لنب کوب قوم لر بلن حج غا گلدی شریف غالب بلن اکتی ابطح دا تکلن چادر ننگ اچندا اوترشب گرننگ ادی لر. سنه هجری قمری ننگ (۱۲۱۸) لنجی یلندا وهابی لر امیری عبد العزیز اولدی. اوننگ جایندا اوذی ننگ

اوغلی سعودنی اوتردی لر سعود ننگ امیر لگی سنه هجری قمری ننگ (۱۲۱۸) لنجی یلدن تا (۱۲۲۹) لنجی یل غا چنلی دوام لشدی .

### وهابی لرنگ طائف نی آشی

شو امیر سعودننگ وقتندا کوب ورش لر بولدی شوننگ وقتندا وهابی لر طایف غا چؤذب، طایف مسلمان لرنی قتل عام ادی لرحتی امجدکی اوغلنچق لر غا چنلی اولدردی لر مسجدگا گیرب نماز اوقیب دوران آدم لری دا غردی لر کتاب لر اکذب اوی لرغا اوقلدی لر ویول لرغا ذنگدی لر، قرآن لردن، حدیث لردن صحیح بخاری و صحیح مسلم ننگ نسخه لردن ویلکی فقه کتاب لردن وهر فن لرننگ نسخه لردن مَنگ لرچا کتابی آرادن آیردی لر و شول شهر ننگ تمام اوی لرنی آغترب غذل کموش لرنی آلب، مال متاع لرنی ایشرب خمس نی چقرب غالنی نی اوذ آرالرندا پایلشدی لر گویا کافرلردن اولجا ادلب آلنن مال یالی، اول وهابی لرننگ وحشیانه ادن ایش لری بتر کان در .

### وهابی لرنگ مکه نی آشی

سنه هجری قمری ننگ (۱۲۱۸) لنجی یل ننگ عاشر آی ننگ (۸) شنبه گون گونرتان، سعود گلب غوشن لری بلن مکه گا گیردی. اکلنجی گوندا اهل مکه ننگ بار ثنی صفا داغ ننگ دینا یغمالی دیب دستور بردی . بارچه خلق صفا داغنگ دینا ایشندن ثونگرا اولرغا قراب آیدئ: ای جماعت نذ لری مشرک لنگدن آیرب دوغری یول غا چاغریان گلنگ مننگ امیرلگم گا بیعت آدنگ دیدی .

خلق لر غورقنجانا اوننگ بلن بیعت ادی لر اوندن ثونگرا سعود دستور بردی قبر غویما نی بارثنی تکیذ لانگ ، کنبد غویما نی بارثنی آوردنگ . آدم لرال لرننا کُلنگ لرم کادمَن لرالب مشرف مرقد لری بوذ ماغا دوردی لرحضرت خدیجه ام المؤمنین رضی الله عنها ننگ ننگ و علامه علی القاری ننگ و حضرت آمنه ننگ و عبدالمطلب ننگ و ابوطالب ننگ و زمزم اثنا ثلنن کنبدی و بولردن بشغادا اولقان آدم لرننگ اثنا ثلنن قبه لری بارثنی یقب ویران ادی لر وهابی لر هر کنبدی یقن لرندا بگنَب آیدم آیدردی لر و ثاذ چالردلر اولقان مقاملی آدم لرننگ قبرلرنا هورلق یتیردی لر حتی حضرت سید محبوب قدس سره ننگ

قبرنا پشو ادی لر مکه دا قبر قویمانی بارثنی یر بلن یکسان ادی لر اُچ گُن لاب قبرلری تکید لاب گزدی لر اولیاء لراثر لرنی بکلی آیردی لر.

حاصل کلام وهابی لر امیری سعود، شریف غالب بلن کوب ورش ادی کوب مسلمان لرننگ غان لرنی دو کدی و اوذرندن کوب آدم لری غردردی، شیلالک بلن مکه ومدینه گایا بولدی بر نچه مدّت حرمین گایا حکومت ادی شول وقتدا آدم لری پیغمبر علیه السلامنگ زیارتندن غیطرده ینبع دا ومدینه منوره دا واطراف لردا اولیاء لرننگ واصحاب لرننگ اُتتا ثلنن کنب لری یقدردی پیغمبر علیه السلامنگ اوغلی حضرت ابراهیم وغیدلری حضرت فاطمه و رقیه و حضرت خدیجه ومیمونه دن غیری خاتون لری وعمولری حضرت عباس و حضرت حمزه وعمه ثی حضرت صفیه ورضاعی دوغنی عثمان بن مظعون و آغنی حضرت امام حسن و پیغمبر علیه السلامنگ آتا ثی حضرت عبد الله و چولغی امام زین العابدین وشوننگ آغنی امام جعفر صادق و حضرت عقیل و عبدالله بن مسعود و عبدالرحمان بن عوف و سفیان بن حرث و عبدالله بن جعفر طیار و فاطمه بنت اسد و سعد بن معاذ و نافع مولی ابن عمر واسماعیل بن جعفر الصادق و امام مالک مذهب باشی و مالک بن سنان، ابی سعید الخدری ننگ داده ثی و بولردن بشغادا اولی مقام لی آدم لرننگ بارثنی ننگ اُتندا کی کنب لری یقدری لر، آورادی لر.

### وها بی لرننگ حرمین دن چقرلشی

سنه میلادی ننگ (۱۸۰۷) لنجی یلندا وسنه هجری قمری ننگ (۱۲۲۲) لنجی یلندا دولت عثمانی ننگ پادشاهی سلطان سلیم خان، مصر ننگ امیری محمد علی باشاغا، غوشن چکب وهابی لری حرمین دن چقردیب دستور بردی. محمد علی باشا وهابی لر بلن ورشتمق اُچن غوشن تیاردی غوشن غا اوذ اوغلی طوسون باشانی باشدق ادی شوننگ یاننا علماء لردن شیخ مهدی نی سید احمد طحطاوی نی و باشغادا هر طبقه دن ادرمن آدم لری یاننا غوشب حجازغا ایبردی. محمد علی باشاننگ غوشنی وهابی لردن باثلب، غرلب ایذنا اورلب گلدی.

محمد علی باشا سنه هجری قمری ننگ (۱۲۲۷) لنجی یلندا عاشر آی ننگ اچندا یامشغادن کوب تتارک لر بلن کوب غوشن تیاردی بوغوشن، ذیقعه آیندا مدینه منوره گایا باردی وشوندا وهابی لر طرفندن غویلن امیر، ابن مزیان دی شونی توتب مصر گایا ایبردی لر بو سفردا محمد علی باشاننگ غوشنی وهابی لر حرمین دن قوب چقردی لر.

سئل وقتدا مکه ننگ مفتی ثنا شیخ عبدالملک قلعی دیردی لر، اوذ زمان ننگ چنگر عالمدی. شریف غالب شونگا، شویل وهابی لک مدتی ننگ تُوکنن وقتنی بولدی ثن شونگ بر تاریخ یشاب بلرمنگ دیدی؟ شیخ عبدالملک دَرَوُّ (قَطِعَ دَابِرُ الْخَوَارِجِ) دیب جواب بردی یعنی یول دن چَقُوجی لرننگ کوکی کَنَلدی. انہاشول یل ننگ تاریخی بولیار (۱۲۲۷).

مصر غوشن لری مکه دا و طایف دا جیلشب غالن مدت لرندا شریف غالب ننگ اوذی غوشن لرغا بش بولب وهابی لری بُولک بُولک چابماغا دوردی واولردن کوب کشینی اولدردی و وهابی لر باشدق لرنی توذی وشولردن عثمان مضایفی نی دمر طنب بلن دانگب مصرگا ایبردی.

گن لردا بر گن حکومت عثمانی دن محمدعلی باشاغا، شریف غالب نی تواب دارالسلطنت گا ایبرملی دیب دستور گلدی محمد علی باشا هزار جوره حیلہ بلن شریف غالب نی توتب دارالسلطنت گا یولدی اوندن ثونگرا حکومت عثمانی ننگ دستور ادمک لگی بلن شریف غالب نی اهل اولادلری بلن و جمیع مال و متاع لری بلن یونان ننگ سالونیک دیگن شهرنا تبعید ادی لر. شریف غالب سنه هجری قمری ننگ (۱۲۳۱) لنجی یلندا شول شهردا الله بیرغنی توتب دنیا دن گچدی. اوننگ مکه دا امیر بولن مدتی تقریباً (۲۷) یل بولیار. محمد علی باشا شریف غالب نی آلداب غافل لق بلن توتب دارالسلطنت گا ایبرتننگ، کوب خلق لر موندن انجیدی، عرب لرننگ و اشراف لرننگ کوبشی ننگ عقیده لری موندن داندی لر. مونگا یرک بریان آدام لر یانندن گدب دشمن لرنایر گدی لر. اوننگ اُچن محمد علی باشاننگ گمکچی لری آذ بولب زادلر قیمتی بهالاب اُغردی، یک لرنی اِکدماگا دُیالر طفلمدی محمد علی باشا مصر دن گلایان آذوقه لرنی فقط اوذ غوشنی اُچن ذخیره ادردی بیلکی خلق لرغا بَرَمَدِی اوننگ اُچن مکه دا بهاچلق بولدی.

### امیر سعود دن ثونگرا بولن واقعه لر

سنه هجری قمری ننگ (۱۲۲۹) لنجی یلندا ربیع الثانی آی ننگ اچندا درعیه شهرننگ امیری وهابی لر باشداغی سعود بن عبدالعزیز اولدی وشونگا سعود کبیر دیب دا آیدیارلر چونکه موندن اتک دا (۴) سعود بار در. شو سعودننگ یرندا اوذ اوغلی عبدالله نی امیرتکدی لر.



محمدعلی باشا وهابی لر بلن ور شمعق اُچن ایبردی وهابی لر غوشن لر غا تُو گچرمدی لر ائلر علاج لرنی عُطرب بو وهابی لر بلن ورشدی لر محمد علی باشا ننگ غوشن لری بائلدی لر وهابی لر بولردن کوب کشی لری شهید ادی لر.

سنه هجری قمری ننگ (۱۲۲۹) لنجی یلندا جمادی الثانی آی ننگ اچندا محمد علی باشا غا مصردن غوشن لر واسلحه لر و مال لر و پول لر گلدی شول پول لری خرج ادب عرب لرننگ باشداق لرننا پاره بر ب اولرننگ کوپنی اوذنا اوردی هر یردا دشمان لری بولتا شونی مغلوب ادی.

سنه هجری قمری ننگ (۱۲۳۰) لنجی یلندا طوسون باشانی غوشن لری بلن حجازدا غویب اودی مصرگا یذلدی رجب آینگ اچندا اُینا بارب یتشدی. سنه هجری قمری ننگ (۱۲۳۰) لنجی یلندا شعبان آی ننگ اچندا طوسون باشا بلن وهابی لر باشداغی عبدالله بن سعودننگ آرثن دا یاراشق و اورش اودنی ثوندرش لک گرنگی باغلندی، عبدالله بن سعود یمشن طبیعتلی آدمدی اورش ادمک لگی و غان دُکمک لگی و یول کتمک لگی ائلمدیدی شیلالک بلن وهابی لر بلن مسلمان لرننگ آرثن دا صلح برقرار بولدی. طوسون باشا ذی القعدة آی گلینچا حجازدا بولدی اوندان ثونگرا قربان آی ننگ اچندا اودا اورلب مصرگا گلدی سنه هجری قمری ننگ (۱۲۳۱) لنجی یلندا طاعون کسلی بلن مبتلی بولب دنیادن گچدی.

سنه هجری قمری ننگ (۱۲۳۲) لنجی یلندا محمد علی باشا اوذ اوغلی ابراهیم باشانی وهابی لر بلن اورشمق اچن حجازغا ایبردی. ابراهیم باشادا کوب غوشن بلن و کان تتارک بلن حجازغا بارب وهابی لر بلن مبارزه ادی، صندوق صندوق پولر خرج ادب عرب باشداق لرنی پول بلن باغلدی هر شهر گا بارن دا اورشمانی مونگا تسلیم بولدی لر. اما جمادی الاول آینگ اچندا موتان گا بارن دا وهابی لر موننگ غرشی ثندن چقب ورشدی لر مسلمان لر بلن وهابی لر آرائندا گیچلی ورش بولدی وهابی لردن کوب کشینی اُلدردی لر و ناچالرنی اسیر ادی لر و مال متاع لرنی الجالاب آلدی لر ابراهیم باشا اولر بلن هر شهر لرننا بارب ورش ادی کوب کشی لر شهید بولدی و کان ثروت لر آرادن گدی .

سنه هجری قمری ننگ (۱۲۳۳) لنجی یلندا ذیقعدة آی ننگ اچندا درعیه نی تصرف ادی اوننگ امیری و وهابی لر باشداغی عبدالله بن سعود نی اهل اولادلرنی بلن و دوغن قزندش لری بلن و بارچا یاران لری بلن دیری توتب مصرگا ایبردی. مصردن اولری دارالسلطنت گا ایبردی ، حکومت اولری استانبول ننگ میدان ایاصوفیه ثندا خلق لر غا گوذ ادب اولدردی .

عبدالله بن سعود ننگ حکومتی سنه هجری قمری ننگ (۱۲۲۹) لنجی یلندن تا (۱۲۳۴) لنجی یلنا چنلی دوام لشدی اولقی سعودننگ حکومتی شوننگ بلن تمام بولدی وهابی بولغن دثلابقی سعود، شو عبدالله

ننگ آتاشی بولغن سعود دراوننگ اوچن مونگا سعود کبیر دیارلر شو سعود ننگ (۴) لنجی آتاشی دا سعود در ، اما اول سعود وهابی دال اول وهابی لکدن اونچا گچن مسلمان سعود در .

الحاصل عبد الله ،سعود کبیر ننگ اوغلی .سعود کبیر ، عبد العزیز ننگ اوغلی .عبدالعزیز ، محمد ننگ اوغلی . محمد ،سعود ننگ اوغلی . سعود ، مُقَرِنُ ننگ اوغلی . مُقَرِنُ ، مرخان ننگ اوغلی .مرخان ، ابراهیم ننگ اوغلی در وسعود کبیر، سعود بن مُقَرِنُ ننگ چولغی در. ابراهیم باشا درعیه گا ایا بولندن ثونگرا آل سعود ننگ و آل محمد بن عبدالوهاب ننگ مال لرنی گچیچ ادب آلدی وشولرننگ ارکک لرنی وخاتون لرنی واغلن اوشق لرنی اُوز یوردلرندن تبعید ادی و کوبشنی مصرگا گوچردی ودرعیه نی ویران ادب اُوزی اول یردن گوترلدی.

شول غچن لرینا اورلب درعیه غا گلدی لر اما مُشاری بن سعود ،عبد العزیز ننگ داداشی ننگ دوغنی ، ابراهیم باشاننگ توتب اولاد سعود بلن مصرگا ایبرن آدم لرندن دی اول حمراء آدلی اوباغا بارن دا غوشن دن غچب درعیه گلدی غچب گدن لری اُیشرب درعیه نی بجرماگا دوردی . حسین بک غوشن لری بلن گلب مشاری نی توتب مصرگا ایبردی مُشاری یول دا اولدی . مشاری دن ثونگرا وهابی لر باشداغی ، مشاری ننگ عبد الله دیکن دوغن ننگ اوغلی ، تُرکی بولدی.

### سعودی لرننگ پایتختی ایدگدشی

سنه هجری قمری ننگ (۱۲۳۵) لنجی یلندا ترکی بن عبدالله ریاض شهرنی مصر باشاشی ننگ ثوراغن دن آیرب اوز مُلکنا گچردی وشونی اُوزنا پایتخت ادندی شوندن بیلاک سعودی لرننگ پایتختی درعیه دن گوترلب ریاض غا گچدی. ترکی بن عبدالله ننگ مشاری بن عبدالرحمن دیکن یگنی باردی شومشاری اونگکی مشاری ننگ چولغی دی ، دایی یکن آرثنا اختلاف دُشب یگنی ، اُوز دایشی ترکی نی اُلدرُوب اوننگ مقامنا اُوزی ایابولدی اما ترکی ننگ فیصل آدلی براوغلی باردی شول فیصل سنه هجری قمری ننگ (۱۲۴۹) لنجی یلندا مُشاری نی اُلدرُوب ، آتاشی ننگ تختنا ایا بولدی.

ترکی ننگ حکومتی سنه هجری قمری ننگ (۱۲۳۵) لنجی یلندن تا (۱۲۴۹) لنجی یلناچنلی دوام لشدی فیصل بن ترکی آتاشندن ثونگرا نجد اُلکاتنا ایا بولدی ایشی بارا بارا رواج طبدی اونگکی وهابی آتا لرننگ ثوریان یرلرنی دعوی ادماگا دوردی. فیصل بن ترکی ننگ بودورمش یغدایی محمد علی باشاغا یتن زمانندا ، محمد علی باشا فیصل بلن ورشماق لغا غوشن طیارلدی شول غوشن غا خورشید باشانی

باشدق ادی . خورشید باشا گلب فیصل بلن ورشدی کوب هلاکت بولدی ، غان لردوکلدی آخر خورشید باشا سنه هجری قمری ننگ (۱۲۵۵) لنجی یلندا رمضان آینگ اچندا فیصل نی اکی اوغلی عبدالله محمد بلن ودوغنی جلوی بلن توتب مصرگا ایردی .

خورشید باشا ترکی ننگ اوغلن لرنی و آغتنق لرنی توتب مصرگا ایبرن دن ثونگرا ، فیصل ننگ یرندا خالدبن سعودنی امیر تکدی . خالدبن سعودبن عبدالعزیز بن محمد بن سعود ابراهیم باشا ننگ اسیر ادب مصرگا گوچرن توپرلرندن دی . خالد اول وقتدا ، اوغلندی . محمدعلی باشا ننگ یانندا تربیت طفب اولالشنک اوننگ عقیده ثی سالم دی . اوننگ اچن محمد علی باشا شونی اوذآتالرننگ یوردندا امیر ادملی دیب خورشید باشا ننگ غوشنا بردی .

خورشید ، فیصل ننگ حکومتنی یقن دن ثونگرا اوننگ جایندا شونی اوتردی اوندن ثونگرا خورشید باشا غوشن لری بلن اورلب مصرگا گلدی . خالدبن سعود ، اکی یل امیر بولندن ثونگرا موننگ غرشی ثندن عبدالله بن ثنیان بن ابراهیم بن سعود توردی . وهابی لر خالدبن سعود دن گون لری ثو اچمانشنک اوننگ ترثنا عبدالله بن ثنیان نی تورددی لر خالد عبدالله دن غچب مکه گا گلدی تا الیانچا مکه بلن جدّه ننگ آرثندا غدنا ب گچدی شوننگ بلن نجدننگ حکومتی عبد الله بن ثنیان غا اورلدی .

شو خبر مصر ننگ زنداندا فیصل بن ترکی گا یتشدی فیصل کوب مکر وحیله بلن زندان دن غچب اوذ یوردنا گلب غلطن لرنی یغنا ب سنه هجری قمری ننگ (۱۲۵۸) لنجی یلندا یگرم گونلاب عبد الله بن ثنیان ننگ دشن غاباب یادی آخر اونی اسیر ادب تودی زندان دا اونی بوغب الدردی شوننگ بلن نجد حکومتنا ایا بولدی فیصل (۲۴) یل حکومت ادی عمر لرننگ آخرلندا کور بولدی سنه هجری قمری ننگ (۱۲۸۲) لنجی یلندا دنیا دن گچدی .

سنه هجری قمری ننگ (۱۲۶۴) لنجی یلندا مصر باشا ثی محمدعلی باشا هتالاب امیرلگنی اوذ اوغلی ابراهیم باشا غا طبشردی . ابراهیم باشا (۱۱) آی امیر بلندن ثونگرا هتالاب قربان آینگ اچندا الدی اوندن ثونگرا اوننگ یرندا طوسون باشاننگ اوغلی عباس باشانی امیر غوییدی لر . سنه هجری قمری ننگ (۱۲۶۵) لنجی یلندا رمضان آی ننگ اچندا محمد علی باشا الله تعالی بیرغن توتب دنیادن اودی .

فیصل اُلمذندن اونچا ، گچن آتالرننگ یول لرنی ایذرلاب اوذی ننگ اوغلی عبدالله نی ولیعهدی ادب غوییدی فیصل اولن دا عبدالله شوننگ یرندا امیر بولدی اما عبدالله ننگ دوغن لری اوننگ غرشی ثندن چقب امیرلگا دعوا لشدی لر آخر اوننگ لندن امیر لگی آلب سعودغا بردی لر آل سعوددا باشداق بولن سعودلرننگ ایکلجی ثی شوسعود در سنه هجری قمری ننگ (۱۲۹۰) لنجی یلندا ریاض شهرندا وهابی لر

باشداغی سعود بن فیصل دنیا دن گچدی اوندن ثونگرا امیر لک ینا عبدالله بن فیصل غا یدی اما موننگ ریاستی بتر اربد لدی احساء و قطیف ننگ ایالگی حکومت عثمانی غا گچدی و بولرننگ امیر لرنی اوزندن غویدی و جبل شمرننگ امیری ابن رشید حکومت عثمانی ننگ اختیارندا بولدی . حاصل کلام مصر باشا شی ننگ الی نجد دن چکلن دن ثونگرا، نجددن اولکائندا اکی حکومت غورلدی. برنجشی آل سعود ننگ حکومتی اوننگ محلی قصیم، پایتختی ریاض بولدی . انگلیس دولتی ، عثمانی دولت نی عجیز ادمگ اچن آل سعود حکومتنی تقویت ادردی چونکه بو وهابیت تشکیلاتی مسلمان لرننگ ترثنا اودی ننگ ینان تشکیلاتی در .

اکلنجشی آل رشید حکومتی اوننگ محلی جبل شمّر در قدیم دا جبل طی دیب معروف در اوننگ پایتختی حائل بولدی دولت عثمانی وهابی لری تضعیف ادمک اچن آل رشید حکومتنی تقویت ادردی اما اکنج بلن آل رشید ننگ رعیت لرننگ بارثی وهابی دلر. سنه هجری قمری ننگ (۱۳۰۷)لنجی یلندا عبدالله بن فیصل اودی اوندن ثونگرا عبدالله ننگ دوغنی عبدالرحمن بن فیصل اوننگ یرندا اوتردی باش آیلاب ریاض غا ایا بولندی ثونگرا ابن رشید ریاض غا غوشن چکدی ریاض اهل لری موننگ غرشی ثندا غایم دورب مونی شهر گائلمدی لر عبدالرحمن بلن ابن رشید ننگ آرثندا دعوی اوللدی عبدالرحمن ،ابن رشیدننگ گنجی کان گورب اوزنا اکی یول دن بشغا دُیغی بلمدی.

من ابن رشیدننگ غرشی ثندا دورب اورشملی ، یادا شونگا نوکر بولملی ،اگراورشین دیشم گجیم دنگ دال چونکه اوننگ آرقائندا دولت عثمانی بار اکر اونگا نوکر بولب گدین دیشم غیراتم هیچ قبول ادمیار چونکه اولرننگ یول لری بدنگ آتا بابا لر مذنگ یول لرننا ترث در اوننگ اوچن عبدالرحمن بن فیصل مننگ یولم دنگا شو یورد دن گو ترلمگ در دیب سنه هجری قمری ننگ (۱۳۰۹) لنجی یلندا اوز اوغلن اوشق لری بلن ریاض دن گوچدی . دثلاب احساء غا، اوندن ثونگرا بنی مرّه طایفه لرنناوندن ثونگرا قطرغا، اوندن ثونگرا بحرین غا، اوندن ثونگرا کویت گا گوچدی شوندا اون یلاب اتردی شول یورد دکا، اوغلی عبدالعزیز اوثب آیق ائتنا غلدی اما ریاض حکومتی ابن رشید ننگ آرکنا گچدی وهابی لرننگ بشدغی بولغن آل سعود لردن حکومت آیرلدی.

## آل سعود لرغا حکومت ننگ اورلب گلشی

عبدالعزیز اولالب آیق اُتتا غلن وقتندا آتالرننگ یوردنا ایا بولب، وهابیت دیرلدمک لگنگ فکرن دُشدی کویت ننگ امیرنا گلب شوندن کمک ائلدی امیر کویت مونگا (۴۰) دُیا (۳۰) تفنگ (۲۰۰) ریال پول بردی شوننگ بلن دَوَرک لرننا غلظمن لر ایشرب (۴۰) غایقین آدم لر بلن ریاض طرفنا اوغردی نچا وقتدن ثونگراوختن قراب ریاض غا دُفلدی.

سنه هجری قمری ننگ (۱۳۱۹) لنجی یلنگ بایرم آیی ننگ اُچنجی گونی شهرگا ایا بولدی شول گمن دا آل سعود ننگ امارتی تاذه لندی ریاض ننگ دَوَرک لرنندا اوبا لرنندن وطایفه لردن، خرج ومحمل و شعیب ووشم وحوطه وافلاج ووادى الدواثرنی آلدی.

سنه هجری قمری ننگ (۱۳۲۴) لنجی یلندا قصیم شهرلرنی اوزنا گچردی وسنه هجری ننگ (۱۳۳۰) لنجی یلندا احساء غا وقطیف غا ایا بولدی وبواکی شهردن عثمانی لرننگ قمری نوکرلرنی قابو چقردی. سنه هجری قمری ننگ (۱۳۴۳) لنجی یلندا مکه مکرمه ال سعودننگ پایتختی بولب آیلندی شوندن بیلاک عبدالعزیز نی مَلک حجاز ونجد دیب چاغرلدی اوندن اونچا امیر وسلطان وامام دیب چاگردی لر. تاریخ میلادی ننگ (۱۹۳۲) لنجی یلندا وسنه هجری قمری ننگ (۱۳۵۱) لنجی یلندا شول یورد (الْمَمْلُکَةُ الْعَرَبِيَّةُ السُّعُودِيَّةُ) دیب آذ لندی.

بیک طنگری ننگ تقدیرندا دوش بولماغی سببندن وبو یورد لرننگ بیک حاکمی بولغن دولت عثمانی ننگ آیاق لری جهانلق اورشنا چکلماگی سببندن، وهابی لگنگ اُچب باریان اودلری یلفلدی. بدعت یلی اوثب، ینگادان، لامذهب لک اودی توطشدی منافق لرمیدانی گینگالب، مسلمان لردارغا غابلدی غنیم غالب بولب گمراه لک تُوغی تکلدی اودول آثرین دان کمک بریان انگلیس دولتی، اندی گلب آشکار آل سعودغا آرقا چقدی. عبدالعزیز ننگ دولتی رسمیت گا گچردی وهابیت مرام نی مسلمان لرننگ ترثنا غورلن دولت ادب یاثادی ملک عبد العزیز بارچا عهد وپیمان نی انگلیس بلن باغلدی.

وهابی لر پادشاهی عبد العزیز سنه هجری قمری ننگ (۱۳۶۲) لنجی یلندا مکه مکرمه دا اوقین خطبه ثندا انگلیس دن قردان لق بلدرب پیغمبر علیه السلام منگ (مَنْ لَمْ يَشْكُرِ النَّاسَ لَمْ يَشْكُرِ اللَّهَ) دیگن حدیثی ای مَنْ لَمْ يَشْكُرِ الْاَنْكَلِيزَ لَمْ يَشْكُرِ اللَّهَ دیب تفسیر لدی. یعنی هایشی بر آدم انگلیس دولتنا شکرادما الله تعالی ننگ شکرنی ادگی دال در.

اُنھا عزیز مسلمان لر وهابی لگنگ یولی شو، یا رسول دیب پیغمبر علیه السلام ننگ مبارک آدنی توتن کشینی کافر دیب حکم ادیان عبد العزیز، انگلستان کافر لرننگ شکرنی ادمک لک فرض در دیب بیرق چقریار. سنه میلادی ننگ (۱۹۲۸) لنجی یلندا عبد العزیز ننگ آتائی عبد الرحمن بن فیصل (۷۸) یاشاب

اولدی. اولماکا اوغل ننگ یودی، خلیج فارس دن تا غزل دنگدگا چنلی گینگلن نی گوردی. ملک عبدالعزیز وهابی لرننگ دثلابقی پادشائی در، موننگ حکومتی سنه هجری قمری ننگ (۱۳۰۹) لنجی یلندن تا (۱۳۷۳) لنجی یل غا دوام لشدی (۶۴) یل لاب حکومت ادی سنه هجری قمری ننگ (۱۳۷۳) لنجی یلندا ربیع الاول آی ننگ اچندا دنیا دن گچدی. موننگ ایذندا (۳۶) اوغلی خالدی عبدالعزیز اولندن ثونگرا اوننگ سعود دیان اوغلی آتائی ننگ تختندا اوترب پادشاه بولدی.

بو پادشاه وهابی لرننگ اکلنجی پادشائی در اچرلک وداشرلق سیاست لرندا آر بد لک بلن دوش بولمغی جهتندن اولمذندن اونچا تخت دن دُشب سنه هجری قمری ننگ (۱۳۸۴) لنجی یلندا جمادی الثانی آینگ اچندا پادشاه لغی اوز دوغنی و ولیعهدی بولن فیصل غا طبشردی اوندن ثونگرا غالن عمرنی تا اولیانچا یونان دا گچردی اوندن ثونگرا مائلغنی ریاض غا گترب گومدی لر. اوننگ اولن تاریخی سنه هجری قمری ننگ (۱۳۸۸) لنجی یلی در.

وهابی لرننگ اچلنجی پادشائی ملک فیصل در عبد العزیز ننگ اچلنجی اوغلی در (۱۳) یاشندا داشاری یورد لرگا گزدی، انگلستان غا و فرانسه گاو بلژیک گا و بیلکی یورزدلرگا باردی. اوز دوغنی سعودننگ پادشاه وقتندا دلت ایش لرنا انجام بریان باش وزیر بولدی.

سنه هجری شمسی ننگ (۱۳۴۳) لنجی یلندا اونی شاه لقدن چقرب اوزی یرندا اوتردی سنه هجری قمری ننگ (۱۳۹۵) لنجی یلندا اوز دوغن ننگ اوغلی فیصل بن مساعد ننگ الی بلن اُلدرلیدی. ملک فیصل اولدرلندن ثونگرا اوننگ جایندا اوزی ننگ دوغنی خالد بن عبدالعزیز اتردی. ملک خالد وهابی لرننگ (۴) لنجی پادشائی در. بو پادشاه دا سنه هجری قمری ننگ (۱۴۰۲) لنجی یلندا دنیا دن گچدی. ملک خالد اولندن ثونگرا اوننگ یرندا فهد بن عبدالعزیز اوتدی بوملک فهد وهابی لرننگ باشلنجی پادشائی در. شووقت حرمین گا ایا بولب جزیره عرب غا حکومت ادب دورن شول پادشاه در.

### آل سعودننگ تاریخندن آلملی نتیجه لر

آل سعودلرننگ تاریخنا سیر ادب شولرننگ حکومت تشکیل برشنا گوذ یترن آدم، محمد بن عبدالوهاب ننگ باشدا طافلمش یغدی نایتک بولب و اوننگ ابن سعود بلن ال بیر کدر ب ادن ایش لرننگ دُیب تیندن ثو اچن آدم، اولر کافر لرننگ فکری بلن اسلام ایشملنگ نی چا شرماق اچن مسلمان بنده لرننگ غان لرنی دُوکب دولت بولش لرنی آشکار بلیان آدم، هو کمان بلر وهابی لکنگ یولی فقط مرام سیاسی

دغنی، مذهب اسلامی دال دگنی . پیغمبر علیه السلام منگ وهابیت ننگ دوران یوردنی یامانلاب شوندن شیطاننگ شاخی چقر دیان گفنی تاریخ بلداریار .

وهابیت ننگ مؤسسی بولغن محمد بن عبد الوهاب نی، اوز زمان ننگ علماء لری قوب ایل دن چقرن نی تاریخ اوردیاریار . محمد بن عبد الوهاب اولندا (بدا هلاکئ الحیث) دیب تاریخ یاثنان نی، یعنی تلکاننگ هلاک بولنی خلق لرغا آشکار بولدی دیب آید لان نی تاریخ کوکدیاریار . انگلیس ننگ جاسوسی مستر همفر گلب، اونی اوز غوشنا آلب، مسلمان لرننگ ترثنا بر یول چقردان نی تاریخ نشان بریار . شریف مسعود ننگ وقتندا اسلام علماء لری اولر بلن اترشب اولری محکوم اذن دن ثونگرا وهلبی بولن آدمنگ غانی حلال، مالی حلال دیب کوچه لردا جار چکدرلن نی تاریخ غیغریار .

شریف غا غالب ننگ غوشن چکب (۵۶) گدک ورش ادب غان لر دوکن نی تاریخ دشندریا . وهابی لرننگ مکه مکرمه داکی و مدینه منوره داکی و اوزگاداکی یرلرداکی اولیاء لرننگ اثنان لان کنبد لری آورادب یرگا یکسان ادن لرنی و جمیع آثار متبرکه لری غوپرب ذنگان لرنی تاریخ آیدیا . سنه هجری قمری ننگ (۱۲۲۷) یلندا مسلمان لر وهابی لری حرمین شریفین دن قوب چقرن لرندا، شیخ عبدالملک مفتی، شول یل غا ابجد حسابی بلن تاریخ یائاب (قُطِعَ دَابِرُ الْخَوَارِجِ) یعنی دغری یول دن چقوجی لرننگ کوکی کتلدی دیب آیدان نی تاریخ خبر بریا . دولت عثمانی ننگ آیاغی جهان لق اورشنا بند بولن وقتندا انگلیس دولتی فرصت دن پیدا لنب مسلمان لر ترثنا، سعودی حکومتنی تکن لگنی تاریخ تعلیم بریا . سنه هجری قمری ننگ (۱۴۰۷) لنجی یل ننگ قربان آیی ننگ (۸) لنجی گنی مکه مکرمه دا (۴۰۰) گا یقین حاجی لری اولدرب اولرننگ غذل غانی بلن کوچه لری بویان نی، شو زمان ننگ معنا دوشن آدم لرننگ بارثی گوذلری بلن گوردی لر و غولق لری بلن اشدی لر .

### وهابی لرننگ شکل لری آیدگیشی

وهابی لرننگ کلا لرننا غوشاق دانگمانی سنت بولن ثلانی ارنمانی، خاتون لریالی چرغت اورتنب یورش لرندن بلی بولیار اولر حضرت رسول اکرم صلی الله تعالی علیه وسلم ننگ سیرتدن آیرلب شوننگ سنتندن داش دشن لک لری .

شول آل سعودلردن غیری ارکک آدم بولب چرغت اورتنیان طایفه یوقدر . اگر آیری عرب لردا اورتنیان بولتا دا شولردن تقلید ادب اورتنیان در اصلی مدتیت لرندا چرغت اورتنمک یوقدر اصلی عرب لر ثلا





ینا شول کتاب ننگ (۱۰۸) لنجی صفحه ثنا آدم لری کفرلگا چاغریان، شیخ لر و طریقت ایالری بولغن صوفی لر دیب آیدب در. ینا شول کتاب ننگ (۱۶۰) لنجی صفحه ثنا، مصر یوردندا گچن اولقان ولی سید احمد بدوی ننگ قبرنی یامنلاب آیدب در (وَقَبْرُهُ أَكْبَرُ الصَّنَامِ فِي الدِّيَارِ الْمِصْرِيَّةِ) یعنی سید احمد بدوی ننگ قبری مصر یوردندا، بُت لرننگ اَلقانی در. اِنها وهابی لرننگ اولقان اولیاء لرغا و مشایخ لرغا ادیان تهمت لری. ینا شول کتاب ننگ (۱۶۷) لنجی صفحه ثنا آیدب در (يَاسَيْدِي فُلَانُ اَنْصُرْنِي) ای مننگ سیدم فلان ولی، مَنگا کمک بر دینا شول مشرک بولر، دین دن چقر اگر توبه ادثا غوی واگر شول آیدن گفندن توبه ادثا اونی اَلدرملی. اِنها وهابی لرننگ یارسول، یاولی دیب چاغرن آدم نی کافر بولدننگ، دین دن چقدننگ دیش لری.

ملک عبدالعزیز ننگ پادشاه وقتندا، مکه ننگ امامی بولغن ابوالمسح محمد عبدالظاهر دیگن وهابی «حَيَاتُ الْقُلُوبِ» آدندا بر کتاب یَدِبْ در شول کتاب ننگ (۵۵) لنجی صفحه ثنا بارچا مذهب لری باطل ادب در. شافعی نی مالکی نی حنبلی نی حنفی نی وزیدی نی و بولردن باشغاقی مذهب لری دا. وشول صفحه دا بارچا طریقت لری دا باطل ادب در. شاذلی نی و خلوتی نی و نقشبندی نی و رفاعی نی و احمدی نی و تیجانی نی و بولردن باشغاقی طریقت لری دا. وشو گب لرننگ ایذندا آیدب در: هَذِهِ الطَّرِيقُ الصُّوفِيَّةُ وَ الْمَذَاهِبُ الْفِئِيَّةُ يَنْبِذُهَا الْاِسْلَامُ وَلَا يَعْرِفُهَا وَقَدْ بَرَّأَ اللهُ رَسُوْلَهُ مِنْهَا كُلِّهَا. یعنی شو صوفی چلق طریقت لری وشو فقهی بولن مذهب لرنی اسلام طشلیار، اسلام شولری طنیمیار الله تعالی اُوذی ننگ پیغمبرنی، شول طریقت لرننگ و مذهب لرننگ بارشندن بیزار ادی. اِنها وهابی لرننگ مذهب دا بولن آدم لری و صوفی چلق ادیان آدم لری مسلمان طنیمایشی.

ینا شول کتاب ننگ (۸۷) لنجی صفحه ثنا آیدب در: اَمَّا دَعْوَى التَّمَذُّبِ وَ الْمَذَاهِبِ فَهِيَ مِنَ الْبِدْعِ الضَّالَّةِ الَّتِي فَرَّقَتْ اَلْاُمَّةَ قَدِيْمًا وَ حَدِيْثًا. یعنی بر مذهب ننگ ایذنا دُشمک گرک دیب دعوی ادمک لک، وشول مذهب لرننگ بارثی تازه دوران گمراه لک یول لردن در. ینا شول کتابنگ شول صفحه ثنا آیدب در: وَاِنِّي مُسْتَعِدُّ لِمُنَازَرَةٍ اَيِّ مُخَالَفٍ فِيْ ذَلِكْ وَ مُبَاهِلَتِهِ اِنْ اَصْرًا عَلَيَّ جَوَازِ التَّمَذُّبِ. یعنی من هوکمان تیاردن، شو آیدیان گب لرما ترثگیان و غرشی چقیان آدم بلن مناظره ادمک لگا وشونگ بلن مباهله ادمک لگا اگر شو مذهب توتنمق دوغری در دیان عقیده ثنا غایم دورتا.

اِنها عزیز مسلمان لر، وهابی لرنذر بلن شو جره دوشمان در، مذهب دابولن آدم لرننگ بارثی اولرننگ یانندا کافر در. وهابی لرننگعلم لری آذجق بولشی یالی، عقل لریدا آذجق در، بر گب بلن جهان مسلمان لرننگ بارثی کافر دیب حکم ادلر. وهابی لرننگ شول کتابی ننگ (۱۰۱) لنجی صفحه ثنا آیدب در:

وَتَرَوْحُ تَدْعُو الْأَوْلِيَاءَ تَأْلِهًا \* وَتَقُولُ يَا بَدْوِي يَا جِيلَانِي يَدْعُونَهُمْ مُتَوَسِّلِينَ بِزُعْمِهِمْ \* وَدَعَاؤُهُمْ شِرْكٌ بِنَصِّ قُرْآنٍ يَعْنِي ثَنَ كَدْرَثَنُكَ وَوَلِي لَرِي چَاغَرَاثَنُكَ، شولری اوذنگا خدای ادنن یَغْدِیَنُكَ دا. وثن، ای سید احمد بدوی، ای عبدالقادر جیلانی دیب آیدرَثَنُكَ. شول زیارتچی لر اوذ گمان لرندا، ولی لری اذلرنا وسیله ادن یَغْدِیَنُ دا چاغریارلر. شول ولی لری چاغرمرق خدایا شرک گترمک در قرآننگ آشکار آیدماغی بلن.

انهاوهابی لرننگ عقیده شی، هر کم اولیاء غا ثغب زیارتنا بارثا شونگا کافر دیارلر. اگر بد آیدتق اولیاء غا برانمذ بلن اولیاءنی خدای دیمذاق، یا شوننگ قبرنا عبادت ادمذاق، بلکه شول اولیاء لر الله تعالی ننگ ثوین بنده شی در، شولری آرا ثالب، شولرننگ حرمتی اچن خدای تعالی دن دلیارت دیتنگ اوندا دا وهابی لر آیدار ثذ کافر بولدنگذ.

چونکه اول وهابی لرننگ «القول السدید فی مقاصد التوحید» آدلی کتابی ننگ (۶۷) لنجی صفحه ثنا یدلب در: ان من اعتقد ان الله هو الفاعل وانهم وسائط بين الله وبين من دعاهم واستغاث بهم يكفر. بر آدم، ایشی بتریان الله تعالی در اما ولی لر، الله تعالی بلن زیارتچی لرننگ آرائندا واسطه لر در دیب اعتقاد ادثا هو کمان شول آدم کافر بولر. انها وهابی لرننگ مسلمان لرغا ادیان تهمت لری اولرننگ یانندا دنیا دا اوذلرندن بشغا مسلمان یوق در. ناهیل لی اولر بلن او غرداش بولجاق؟ ناهیل لی اولر بلن یولا گدجک؟ اولرننگ یولی بشغا، مسلمان لرننگ یولی باشغا. اول وهابی لرننگ (تمییزالمحوظین) آدلی کتابی ننگ (۸۱) لنجی صفحه ثنا هو کمان اروپائی لر و آمریکائی لر و بلشفیک لر، دیتدارلق دا قرآن حکم لرننا یقین در، خانقاه ایالرنندن و چلا یلن لردن و طریقت بشدق لرنندن و مذهب بشدق لردن.

ای مسلمان لر گورنگ بو وهابی لرننگ آیدیان گفنی، بولرننگ یانندا بر آمریکائی کافر دا، امام اعظم دن، بهاءالدین دن افضل در. هی مسلمان آدم شو کفی آیدرمی؟ ایمانلی آدمنگ آغذنا شو چرا گب گلشرمی؟ وهابی لرننگ گفی ننگ میزانی یوقدر آلر هر هیل لی گفی گبلا بریان در.

حضرت علامه سید احمد زینی دحلان (خلاصه الکلام) آدلی کتابی ننگ (۲۳۰) لنجی صفحه ثنا یاذب در ان بعض اتباعه یقول: عصای هذه خیر من محمد لانها ینتفع بها فی قتل الحیة ونحوها ومحمد قد مات وکلم ینبق فیہ نفع أصلاً وانها هو طارش ومضی. یعنی محمد بن عبد الوهاب ننگ ایذنا دُشیان وهابی لرننگ بر نچا لری آیدردی: مننگ شو طیغام دا محمد دن غوی در هو کمان شو طیق بلن یلان اُلدرمک لگدا و شونگا منگذش ذادلر دا پیدالنب بولیار. تحقیق محمد اولدی گدی اوندن هیچ بر پیدا غالمدی تحقیق شول محمد بر خبر چی در گلدی خبرنی بردی گدی.

ای مسلمان دوغن لر، اکی جهاننگ پادشائی و بیگ طنگری ثویر دوستی بولغن محمد علیه الصلاة والسلام نی طیق چا گورمنا، ناهیل لی اولرغا مسلمان دیجگک؟ ناهیل اولردا دین بولجق؟ وهابی لریالی عقیده شی خراب هیچ فرقه یوقدر. ینادا علامه زینی دحلان شول صفحه دا شولرننگ گفندن شو جمله نی نقل ادب در: **الزَّانِيَةُ أَقْلٌ أَثْمَامَمَّنْ يُنَادِي بِالصَّلَاةِ عَلَى النَّبِيِّ فِي الْمَنَائِرِ**. یعنی زنا ادگوجی فاحشه خاتون ننگ گنائی، مناره لرغا منب پیغمبر علیه السلام غا صلوات آیدیان آدم ننگ گناتندن آذرر. یعنی وهابی لرننگ یانندا مناره منب پیغمبر علیه السلام غا صلوات آیدمق لغنگ گنائی، زنا ادمک لگنگ گناتندن دا یامان در.

ای مسلمان دوغن لر وهابی لر دا هیچ بر عقیده یوقدر هرگن دا برهیل لی اوثب دورن ابن وقت لردر. مصطفی ابو سیف الحممامی وهابی لرننگ یول لرنی رد ادمک اچن وشولرننگ مرامی ننگ باطل لغنی خلق لرغا دوشندرمک اچن (غوٹ العباد بیان الرشاد) آدلی کتابی دُذِب در. شول کتاب ننگ (۱۸۰) لنجی صفحه ثندا آیدب در: **يُصْرِحُ فِي غَيْرِ خَجَلٍ إِنَّ بِنْتًا صَغِيرَةً خَادِمَةٌ أَصْدَقُ مِنْ رِوَاةِ الْبُخَارِيِّ الَّذِي يُعَدُّهُ عُلَمَاءُ الْإِسْلَامِ أَصْحَحَ كِتَابٍ فِي السُّنَّةِ**.

یعنی وهابی لرننگ بیری اوطنمانی آشکار آیدئی خدمت کار بولن صغیره جه غیذ دوغرچل در. اسلام علماء لرننگ سنت دا انگکی دوغری گوریان کتابی، صحیح بخاری ننگ راوی لرنندن. انها وهابی لرننگ، شریعتنگ اولقان سندی بولغن کتاب غا ادیان توهین لری.

### وهابی لرننگ آیدن گب لرنندن آلملی نتیجه لر

وهابی لرننگ حضرت آدم نی وشیت نی و ادریس نی و بولر دن باشغادا پیغمبر لری، پیغمبر لیق مقامندن آیرشی. طریقت غا گیرمک دا و مذهب توتنماق دا، مسلمانلیق بولمذ دیشی. پیر لردن، مشایخ لردن، آمریکا و اورس لر، دین غا یقین دیشی. ومننگ الم داکی طایاغم بُت لر محمد پیغمبر دن غوی در دیشی. پیغمبر علیه السلام غا صلوات آیدماغینگ گنائی زنا ادمکگنگ گناتندن دا اولقان در دیشی. یارسول. یاولی دیب چاغریان غا مُشرک دیشی، اولرننگ همیشه هدف لری اولیاء لر و پیر لر و صوفی لر و مذهبی لر بولب شولری تضعیف ادمک بلن و تکفیر ادمک بلن وشولرغا خیانت لی گب لر آیدمق بلن، چورنگاشک ثالثی بلداریار که، اولرننگ دنگا دشمن لری مسلمان لردر. مسلمان لرننگ ادیان ایش لرننگ کوبشی وهابی لرننگ

یاندا شک یا تدعت در. شو یاغدی لردن بلی بولیار فرقه وهابی حقیقتاً مسلمان لرننگ ترثنا طثلانان توپرلردر. اولرننگ مسلمان لردن باشغا دشمانی یوق در فقط مسلمان لرننگ آغذنی آلردمالی و اولرننگ اعتقاد لرنی خراب ادملی، شیطان لعین ننگ بترجک ایش لرنی شولر بتریان در .

### وهابیت نی محکوم ادن علماء لر

وهابیت مرام نی محکوم ادن علماء لر بتر کان در، گچن زمان لردا و حال حاضر دا. شولردن، سنه هجری قمری ننگ (۱۲۴۱) لنجی یلندا دنیا دن گچن مالکی مذهب ننگ عالمی شیخ احمد صاوی اوذی ننگ تفسیر جلا لین اچن یذن حاشیه ثی ننگ (۳) لنجی دفتر ننگ (۳۰۸) لنجی صفحه ثندا آیدیب در: «وَهُمْ فِرْقَةٌ بَارِضِ الْحِجَازِ يُقَالُ لَهُمُ الْوَهَابِيَّةُ يَحْسَبُونَ أَنَّهُمْ عَلَى شَيْءٍ أَلَّا أَنَّهُمْ هُمُ الْكَاذِبُونَ، اسْتَحْوَذَ عَلَيْهِمُ الشَّيْطَانُ فَأَنسَاهُمْ ذِكْرَ اللَّهِ، أُولَئِكَ حِزْبُ الشَّيْطَانِ أَلَا إِنَّ حِزْبَ الشَّيْطَانِ هُمُ الْخَاسِرُونَ، نَسَأَلُ اللَّهَ الْكَرِيمَ أَنْ يَقْطَعَ دَابِرَهُمْ».

یعنی شول یول دن چقب آذشن لر حجاز ایلندا دُوران بر توپر در شولرغا وهابیه دیب آیدلیار، شولر اوذلرنی بر زاد حساب ادلر خبردار بولننگ هو کمان شولر یالنچی درلر شولرغا شیطان اثم چقدی واولر غا الله تعالی نی یادلمغی اُنْدِرْدی شولر شیطاننگ توپری در، خبر دار بول تحقیق شیطاننگ توپری، هو کمان شول شیطاننگ توپری زیان چگوجی لر در، بئذ جومارد بولن طنگری تعالی دن شولرننگ کوکنی کثمکنی دلیارث. آمین یارب العالمین .

وینا سنه هجری قمری ننگ (۱۲۵۱) لنجی یلندا دنیادن گچن حنفی مذهب ننگ عالمی حضرت علامه ابن عابدین اوذی ننگ «ردالمحتار» آدلی یذن کتابی ننگ (۳) لنجی دفتر ننگ (۲۰۹) لنجی صفحه ثندا آیدب در: شول یول دن چقن آدم لر اوذلرنا مخالف بولن آدم لری کافر ثاندی لر گویا نجد ایلندا دُوران ابن عبدالوهاب ننگ تابع لری جمیع مسلمان لری کافر ثانیس لری یالی، اولر اهل السنه والجماعه ننگ علماء لرنی اولدرمکنی مباح دیدی لر.

یناسنه هجری قمری ننگ (۸۵۵) لنجی یلندا دنیادن گچن حنفی مذهب ننگ عالمی حضرت علامه بدرالدین عینی اوذی ننگ «عمده القاری شرح صحیح البخاری» آدلی کتابی ننگ (۲۴) لنجی

دفتر ننگ (۹۰) لنجی صفحه ثنا آیدب در: «هُؤْلَاءِ الْقَوْمِ خَرَجُوا مِنْ نَجْدٍ مَوْضِعِ التَّمِيمِ» یعنی شو آذشن قوم نجد ایلندن تمیم لر جاینندن چقدی لر.

ینا سنه هجری قمری ننگ (۱۲۸۵) لنجی یلندا دنیادن گچن حنفی مذهب ننگ بیک عالمی عبدالحلیم لکنوی اوذی ننگ «قمرالاقمار» آدلی کتابی ننگ (۲۴۷) لنجی صفحه ثنا آیدبدر: «وَتَحْوِهِمْ كَالْوَهَّابِي الْمُنْكَرِ لِلشَّفَاعَةِ» یعنی گمراه لک دا، شول آذشن خوارج لر یالی ومعتزله لریالی در، شفاعت غا انکار ادگوجی وهابی لردا.

وینا سنه هجری قمری ننگ (۱۳۰۴) لنجی یلندا دنیادن گچن حنفی مذهب ننگ محقق عالمی علامه عبدالحی لکنوی ننگ ((عمده الرعایه)) آدلی کتابی ننگ ایکنجی دفتر ننگ (۳۱۲) لنجی صفحه ثنا آیدب در (وَآنتَ وَهَّابِيٌّ أَيْ مَنسُوبٌ إِلَى مُحَمَّدِ بْنِ عَبْدِ الْوَهَّابِ النَّجْدِيِّ صَاحِبِ الْفَتَاوَى الرَّائِعَةِ). وینا وهابی در ننگ یعنی باطل فتوی لر ننگ ایثی بولغان محمد بن عبدالوهاب ننگ یولنا گیر ننگ دیتا، شونی تعزیر ادملی یعنی شائق ورمالی، مسلمان غا وهابی دیمک لگنگ جزائی، گویا مسلمان غا کافر دیمک لگنگ جزائی یالی در.

وینا سنه هجری قمری ننگ (۱۳۰۴) لنجی یلندا دنیادن گچن، شافعی مذهب ننگ بیک عالمی علامه سید احمد زینی دحلان اوذی ننگ ((الدَّرَرِ السَّيِّئَةِ)) آدلی کتابی ننگ (۵۳) لنجی صفحه ثنا آیدب در: محمد بن عبدالوهاب ننگ گب لردن وایش لردن، بدنک یانمذا بلی بولن زاد، اسلامی قانون لردن چقمق لغنی واجب آیلندریان زادننگ شوندا بولمق لغی در.

وینا حنفی مذهب ننگ اولی عالمی حضرت الفاضل مولوی ملا صالح محمد، اوذی ننگ «نورالعقائد» آدلی کتابی ننگ (۳۵۱) لنجی صفحه ثنا، دوغری یول دن آذشن توپرلری ثنان دا «وَالْوَهَّابِيَّة» دیب آیدب در یعنی وهابی بولن طایفه دا آذشن لردن در الحاصل اهل التسنن اهل التشیع علماء لر ننگ بارثی وهابیت ننگ باطل لغنا برلشیان در لر. وهابیت مرام نی محکوم ادیان مصنف لر وشو حقددا کتاب یذن عالم لر کوب در، اولرننگ یکایکا آدلرنی آیدب گب لرنی قلم غا گترجگ بولشوق، اشد گوجی لری آرذرب، یذغوجی لری یادذجق. اوننگ اچن «خَيْرُ الْكَلَامِ مَا قُلَّ وَذَلَّ» دیلن حکمتلی گب گا گورا، یعنی ثوزنگ انگکی غوثی، آذجق بولب مقصدغا دلالت ادیان دیب، آیدلن اود گا گورا ثوذمذی غیشغلدب دمجالری دریا لردن نمونه آیلندردق عقل دن وانصاف دن بی پای بنده لرگا، دلیل لر دریا بولب آفتالردا پیدا برمذ. نعوذ بالله من ذلك.

## وهابی لرنگ علامت‌لری

- ۱- وهابی بولن آدم گبلاندا توحید بلن گبلار، اوذی موحد گو کذر، خلق لری توحیدغا چاغرر، موننگ مقصدی مقابلنداقی لری مشرک بلمک در، توحیدننگ فرض لغندا هیچ بر مسلمان لرنگ شکی یوقدر مسلمان لرنگ بارثی موحد در، هیچ بر مسلمان مشرک دال در، مشرک دن مسلمان بولمذ، مسلمان دن مشرک بولمذ «ضِدَّانَ لَا يَجْتَمِعَانِ» یعنی اکی ترث بیر گمذ، اوننگ اچن مقابلنداقی لری مشرک حساب ادمشنگ موحد بولنگ دیب یورملی دال. آیت التوحیدنی اُقیب توحیدغا چاغرثا بلنگ شول وهابی در.
- ۲- وهابی بولن آدم مذهب گا آذدقر، مجتهدلرگا عیب ادر. مذهب گا بدعت دیب گبشا بلنگ شول وهابی در. ۳- وهابی بولن آدم طریقت غا عیب ادر، پیر مریدلک ناما گرگ؟ ایشان لق صوفی لق ناما گرگ؟ بو زادلرنگ بارثی خرافات در دیب اُغرثا بلنگ شول وهابی در. ۴- وهابی بولن آدم فقط خدایا ثغی ننگ، خدای دن بشغادن کمک ائلمانگ دیر. اولیاءلری ایشان لری چاغرملق لق، خدایا شرک گترمگ در دیتا بلنگ شول وهابی در.
- ۵- قبرلرغا زیارت ادمانگ، اُولی نذدن هانظما، نذ اُولی لردن ناما هانظما بولیانگذ دیتا بلنگ شئل وهابی در. ۶- سفر دا یا مقیم چلق دا نمازنگ سنت لرنی اتبرنگ، سنت اوقیمق دوغری دال در دیتا بلنگ شول وهابی در. ۷- باش وقت نمازنگ ایذندن آیدلیان وردلر گرگ دال، نمازنگ ایذندن قرآن اوقیمق بدعت در و دعا ادمک بدعت در دیتا بلنگ شول وهابی در. ۸- نمازنگ اکلنجی اعلاننا آد دقتا یعنی اذان چکیلن دن ثونگرا قامت دیب اکلنجی خبر ادمگی دوغری دال در دیتا بلنگ شول وهابی در.
- ۹- جمعه دا رواتب لر گرگ دال، احتیاط ظهر اوقیمق دوغری دال دیتا بلنگ شول وهابی در. ۱۰- ایشان غا، اُجق غا بارمانگ، دعا تومرد دقنمانگ، اولیاءلرغا ثغنمانگ دیتا بلنگ شول وهابی در. ۱۱- طعام ایب بولنگزدا، توهیر غلدرمق دوغری دال، آیت قرآن اوقیمق بدعت در. دیتا بلنگ شول وهابی در. ۱۲- اُولی لرنگ ایذندن صدقه برملی دال، وشونگا بشن طعام نی ایملی دال دیتا بلنگ شول وهابی در. ۱۳- اُولی ننگ یاشنی اورملی دال، دُور اسقاط ادملی دال، اول خدایی آلداب اوترمق در دیتا بلنگ شول وهابی در. ۱۴- اولیاء لرنگ و صلحاء لرنگ لباس لرنی وغیری اسباب لرنی ثرقلرنی تبرک ادمک لک دوغری دال در دیتا بلنگ شول وهابی در.
- ۱۵- اولن آدم لرنگ اشمک لگی یوق در، زیارتنا باریان آدم لری بلیان دال در دیتا بلنگ شول وهابی در. ۱۶- اولیاء لرغا آیدلیان مال لر دوغری دال در، اگر اولدرلثا اوننگ اتی حرام در دیتا بلنگ شول

وهابی در ۱۷- پیغمبر علیه السلام بولن گن نی و بولن آی نی جشن ادمک دوغری دال، مولد او قدمق بدعت در دیتا بلنگ شول وهابی در.

۱۸- مسجدردا ادلیان ذکر لر و ختم خواجه لر بدعت در، دوغری دال در دیتا بلنگ شول وهابی در. ۱۹- قدر گیجائندا، برائت گیجائندا، رغائب گیجائندا یعنی رجب آی ننگ اولقی جمعه نی ننگ گیجائندا اوقلیان نفل لر دوغری دال در دیتا بلنگ شول وهابی در. ۲۰- فتاوی لرغا، فقه کتاب لرغا، آیت دن یا حدیث دن سندی بولمئا قبول ادملی دال در دیتا، بلنگ شول وهابی در.

### وهابی لرنگ نوعلری

وهابی لرنگ علامت لرنی بلنگدن ثونگرا هو کمان اوننگ نوع لرنی بلمک دا لازم در. اولقی نوعی، وهابی جلی در. موننگ وهابی لگی خلق آرائندا آشکار در، بو آدم اوذی ننگ عقیده نی هیچکم دن گیدلمیار. من مذهب لری دا قبول ادیان، طریقت لری دا قبول ادیان وشول یولداقی خلقنگ بارثنی مشرک بلیان دیب ایل اورطلین آیدیار. مذهب گا گیرمک گمراه لک در، صوفی تولمق دین دن چقمق در دیب آشکار غیریار، مثل سعودی لرننگ وهابی لری یالی، عیدلرننگ و جمعه لرننگ خطبه لرندا آیدیار، روزنامه لرغا، مجله لرگا بریار، رادیو بلن و تلویزیون بلن پخش ادیار، کتاب لرندا، رساله لرندا یدیار.

وهابی جلی ننگ زیانی بیلکی اکی نوع دن ینگل در، چونکه عقلی آدم هیچوقت اوذی ننگ مذهبنا ثاوب و مسلکنی یمنلاب دوران آدمی ننگ گفنی قبول ادمد، و اوننگ گب لرننا آلدانب دوغری یولدن چقمند. بذنگ جامعه مذغا وهابی جلی ننگ خطری یوق در، الحمدلله بذنگ ایلاتمذ مذهبنا غایم در، دینینا پوغتا در.

اکلنجی نوعی، وهابی خفی در. موننگ وهابی لگنی خلق دئیان دال در، بو وهابی باطن دا مذهب گا اعتقادی یوق، طریقت غا منکر، اکثر مسلمان لر اوننگ عقیده نندا مشترک در، اما شیلادا بولشا اوذنگ وهابی دگنی، جماعت غا بلدرمیار. معرکه دا اوذی نی مذهبی گو کدیار، وعظ لرندا مذهب بش لری و اولیاء لری اویار، تمام حرکات لرندا زیر کانه ایشلیار، فرصت طفن یرندا وهابی لگی تبلیغ ادیار. وهابی ننگ کتاب لرنی اوذنا انم گچرن آدم لرننا اوقدیار. مذهبی آدم لرغا شوهیل لی تبلیغ ادیار، احکام لرننگ دلیل نی بلنگ، آیت دن، حدیث دن سندی نی طفننگ، سندی بولمدق حکمنگ اعتباری بولمذ، آدم

لرننگ ذهن نی شو هیل لی گب لر بلن دولدریار، بر آخوندننگ بیری فتاوی دا گوردنم فلان زاد دوغری یا دوغری دال دینا، درو ثوریار اوننگ سندی ناما؟ شوننگ سندی آیت می؟ یا حدیث می؟  
 بو وهابی ننگ اودی بلیار فتاوی لردا دلیل اوقلمیان نی، فتاوی لر فقط احکام غا حصر دغنی. دلیل لر مجتهدننگ یانندا دغنی، ومجتهدننگ گفی مقلد لری اچن دلیل دگنی، اما شو گفی بلن آنگرقی آدمنگ عقیده ثنی خراب ادیار، فتاوی لردن راینی غیطریار. اگر شول گوردنم دین آدم آیدیان حکمنا بر حدیث نی دلیل گترتا درو شونگا آیدیار: شول حدیث صحیح بخاری دا بارمی؟ صحیح مسلم دا بارمی؟ یوق من اول کتاب لردا گورمدنم دینا، بو وهابی آیدر: اول حدیث موضوع در یا ضعیف در، اوندن ال چک، انها شیدب شیدب آدم لرننگ عقیده ثنی خراب ادر.

شو وهابی خفی ننگ خلق لرغا ادیان تبلیغی شو در، اگر بر آخوند دن بر حکمی اشد تنگد درو شوندن سندی نی ثورانگ شول آیدیان حکمنا آیت دن دلیل اوقیثا قبول ادنگ، یا صحیح حدیث بلن دلیل اوقیثا قبول ادنگ، یوغثم قبول ادمانگ، چونکه امام اعظم ناما حکم ادن بولتا آیت دن دلیلی باردر. اوننگ اچن بو وهابی خفی ننگ بجرن عام آدم لری دا آخوند جان بو آیدیان کفنگا قرآن دن دلیل بارمی دیب ثوریار. قرآن دن دلیلی یوق دیشنگ درو عقیده ثنی شو حکم دن دانیار، عام آدم لری وعلمی آذ آدم لری شو هیل لی آلداب یولدن چقریار.

اما عالم آدم بلیان درلر شریعت ننگ (۴) دلیلی بار دغنی ۱- قرآن ۲- حدیث ۳- اجماع ۴- قیاس. حنفی مذهب هیثی بر حکم نی دستور ادئا هو کمان شو (۴) دلیل دن بر دلیلی بار در. شو وهابی خفی، اودی ننگ وهابی دگنی بلدرمانی آدم لری مذهب دن آیریان در. موننگ مثالی گویا غوین ننگ درثنی گیب گلن موجک یالی در، موننگ خلق لری هلاک ادشی وهابی جلی دن یمن در، غتی خبردار بولنگ.

اچلنجی نوعی، وهابی غنی در. بو وهابی نادان لغندن، دشمند لگندن، اوز مذهبی بلن وهابی مذهبی ثیلاب بلمیان لگندن، وهابی لک رنگی بلن رنگن یار. بو وهابی اوزنی حنفی دیب یور، مجتهد لرگا فقهاء لرغا معتقد، اولیاء لرغا، مشایخ لرغا مخلص، اما برنچا مسایل لردا شول وهابی لر حنفی لر بلن بر مکادیب دیب گمان ادیار. حنفی لر بر عمل نی منع ادئا کراهیت جهتن منع ادیار، وهابی لردا شول عمل نی منع ادیار، اما اولر اوز یانلرندا شول عمل ننگ شرک بولمغی جهتن منع ادیار. حنفی لر برنچا ایش لرننگ وصفنی منع ادیار، وهابی لر شول ایش لرننگ اصلنی منع ادیار.

بو وهابی غبی شونی ثیلاب بلمانی وهابی لرننگ تاذن چلیار، موننگ ادعائی حنفی، اما عملی وهابی، اوقیان، اوقدیان کتاب لری حنفی، اما گب لری وهابی، اودی ننگ اُمردا گذب یوران دن خبری یوق.



بذنگ جامعه مذی خطرغا اوقلیان شو اکی نوع وهابی در، یعنی وهابی خفی بلن، وهابی غبی در. اولقشی مکر و حیلہ بلن آدم لری آلداب مذهبندن آذشدریار. ایکلنجی گودک لکدن، ثامثق لقدن، دین ننگ مصیبتی بولب دُوریار.

الحاصل وهابی لر اسلامنگ کونا دُشن غورچق در، هیچوقت اسلام کافرلردن شکست ایمد، اسلامی یقجق آخردا مسلمان ثمق لر در، اسلام دن دانک بولن لردر. من عموم مسلمان دوغن لرما طبشرغی بریان اسلامی طنیشن لر، اسلامنگ دشمان لرنی بلن لر، وهابی لر فرقه لرنای تک بولن لر، اوغلن لرنی علم اوقدمق اُچن عربستان سعودی غا ایبرمشن لر، یا آیری یوردلردا عربستان سعودی ننگ ثلن دانشگاه لرندا اوقدمش لر. اولاً اوزنگذگا خبردار بولنگ، وهابی ننگ آخرقی اکی نوعی ثدی آلداغمشن، اوندن ثونگرا اوغل غیذرلرنگذغاخبردار بولنگ، شولرنگ دوزغنا دُشب النگذدن گدامش.

وهابیت دا حقیقت یوق در، وهابیت بر ثالغن در، ثو مقادیب اونگا الغمانک، بذنگ اوز یولمد غوشلق ننگ گنی یالی یغتی در، اما وهابیت یولی آی ثذ، یلدذثذ غرنگقی گیجادن دا بتر غرنگقی در اول یولنگ باطل دغنی عقلی و نقلی دلیل لر بلن ثابت ادین. من الله تبارک و تعالی ننگ توفیق برمگی بلن وهابی بولن آدم لرغا، یا وهابیت گا غیشن آدم لرغا، شولرنگ یولی ننگ یلنگش دغنی دُشندرمک لگا تیاردن انشاءالله تعالی.

هر کم گلب گلبشجک بولتا بیللم غوشغلی غولم چرمگلی، مقصدم غابرمق دال و گرلمک دال، بلکا مننگ مقصدم، حق یولنگ پوغتالغنی بلدرمک در، و اسلام دین ننگ محکم دگنی دُشندرمک در، اگر مننگ یانما گلب بلمثالر مننگ شو حق ذا یذن کتابم (لُزُومُ الْاِقْتِصَادِ فِي الْعَمَلِ وَالْاِعْتِقَادِ) نی درس ادب اوقیشن لر، یادا (مِيزَانُ الْاِعْتِدَالِ فِي بَيَانِ الْحَقِّ وَالضَّلَالِ) آدلی یذن کتابم نی یغشی مطالعه ادثن لر، شوننگ بلن یُرک لرنداکی شک و شبهه لرننگ غرنگقلغی گوترب، یرنا جزم و یقین ننگ یغتلغی گلار، ایمان و اخلاص ننگ نوری بلن بذنر. الله تبارک و تعالی جمیع امت محمد علیه السلام نی انحراف دن آمان ثقلاب اعتقادلرنی پاک ایلن. آمین، وَالْحَمْدُ لِلَّهِ رَبِّ الْعَالَمِينَ وَ صَلَّى اللَّهُ عَلَى سَيِّدِنَا مُحَمَّدٍ وَ عَلَى آلِهِ وَ صَحْبِهِ اَجْمَعِينَ.

الحاج عبدالرحمن آخوند تنگلی طانا

آدرس: ایران - استان گلستان - شهرستان علی آباد کتول

روستای عرفان آباد - حوزه علمیه عرفانی